

PM's remarks on the situation in India-China Border areas

Entry date: 17 JUN 2020 3:35PM by PIB Delhi

بھارت۔ چین سرحدی علاقوں کی صورت حال پر وزیر اعظم کا بیان

ساتھیو،

بھارت ماتا کے بہادر بیٹوں نے وادی گلوان میں ہمارے مادر وطن کی حفاظت کے لئے بڑی قربانی دی ہے۔

قوم کی خدمت میں ان کی اس عظیم قربانی کے لئے میں ان کو سلام پیش کرتا ہوں۔ میں انہیں دلی خراج عقیدت پیش کرتا ہوں۔

غم کے اس مشکل لمحے میں، میں ان شہداء کے لواحقین سے اظہار تعزیت کرتا ہوں۔

آج پوری قوم آپ کے ساتھ ہے۔ ملک کی ہمدردیاں آپ کے ساتھ ہیں۔

ہمارے شہداء کی یہ عظیم قربانی رائیگاں نہیں جائے گی۔

صورت جیسی بھی ہو، اور حالات جیسے بھی ہوں، ہندوستان پوری مضبوطی کے ساتھ ملک کی ایک ایک انچ زمین کو اور اس کی خود داری کی حفاظت کرے گا۔

ہندوستان ثقافتی طور پر ایک امن پسند ملک ہے۔ ہماری تاریخ ایک امن پسند ملک کی رہی ہے۔

بھارت کا نظریاتی منتر رہا ہے۔ سمستا: سکھینو بھونتو!

ہر دور میں، ہم نے پوری دنیا اور انسانیت کے لئے امن اور فلاح کی خواہش کی ہے۔

ہم نے ہمیشہ اپنے ہمسایہ ممالک کے ساتھ باہمی تعاون اور دوستانہ انداز میں کام کیا ہے۔ ہم نے ہمیشہ ان کی ترقی اور فلاح و بہبود کی خواہش کی ہے۔

جہاں کہیں ہمارے اختلافات بھی رہے ہیں، ہم نے ہمیشہ یہ یقینی بنانے کی کوشش کی ہے کہ ان اختلافات کو کبھی بھی تنازعہ میں تبدیل نہیں کیا جائے۔

ہم کبھی کسی کو مشتعل نہیں کرتے ہیں، لیکن ہم اپنے ملک کی سالمیت اور خود مختاری کے ساتھ کبھی سمجھوتہ بھی نہیں کرتے ہیں۔

جب بھی اس کی ضرورت پڑی ہے ہم نے اپنی طاقت کا مظاہرہ کرتے ہوئے ملک کی سالمیت اور خود مختاری کے تحفظ اور دفاع میں اپنی قوت اور صلاحیتوں کو ثابت کیا ہے۔

قربانی اور تعلیم ہمارے قومی کردار کا ایک حصہ ہیں، لیکن ساتھ ہی بہادری اور شجاعت بھی اس کا ایک حصہ ہیں۔

میں قوم کو یقین دلانا چاہتا ہوں کہ ہمارے فوجیوں کی قربانی رائیگاں نہیں جائے گی۔

ہندوستان کی سالمیت اور خود مختاری ہمارے لئے بہت عزیز ہے، اور کوئی بھی ہمیں اس کا دفاع کرنے سے نہیں روک سکتا۔

کسی کو بھی اس میں کوئی شک و شبہ نہیں ہونا چاہئے۔

بھارت امن چاہتا ہے۔ لیکن اشتعال انگیزی پر بھارت اس کا مناسب جواب دے گا۔

ملک کو اس حقیقت پر فخر ہوگا کہ ہمارے فوجی لڑتے ہوئے شہید ہو گئے ہیں۔ میں آپ سب سے گزارش کرتا ہوں کہ دو منٹ کی خاموشی اختیار کر کے ان بیٹوں کو خراج عقیدت پیش کریں۔

VRRK/VJ

(Release ID: 1632065) Visitor Counter: 175